



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

-----=====000=====



ກະຊວງ ໂຍທາທິການແລະຂົນສົ່ງ

ນະຄອນຫຼວງວຽງຈັນ, ວັນທີ: 18 ຕຸລາ 2013

ແຈ້ງຂ່າວ

ລັດຖະມົນຕີວ່າການກະຊວງ ໂຍທາທິການ ແລະ ຂົນສົ່ງ ຂໍຖືເປັນກຽດແຈ້ງຂ່າວເສົ້າສະລົດໃຈ ມາຍັງບັນດາ ທ່ານຊາບວ່າ ໃນວັນທີ: 16/10/2013 ເຮືອບິນ ATR72-600, ໝາຍເລກທະບຽນ RDPL-34233, ຖ້ຽວບິນ QV 301 ທີ່ໄດ້ເດີນທາງຈາກນະຄອນຫຼວງວຽງຈັນ ຫາ ສະໜາມບິນປາກເຊ, ຊຶ່ງບິນຂຶ້ນຈາກນະຄອນຫຼວງວຽງຈັນ ເວລາ 14:45 ໂມງ ແລະ ຄາດຄະເນຈະໄປເຖິງສະໜາມບິນປາກເຊ ເວລາ 15:55 ໂມງຕາມເວລາທ້ອງຖິ່ນ, ແຕ່ໃນ ຂະນະທີ່ຈະລົງສູ່ສະໜາມບິນປາກເຊ ໄດ້ເກີດສະພາບອາກາດປັ່ນປ່ວນຮຸນແຮງກະທັນຫັນ, ຈົນເປັນເຫດໃຫ້ເຮືອບິນລ່າ ດັ່ງກ່າວ ປະ ສົບອຸບັດຕິເຫດ ຕົກລົງແມ່ນ້ຳຂອງ ຢູ່ຈຸດໄກ້ກັບດອນຜາລົງ. ເຫດການນີ້ ໄດ້ສົ່ງຜົນໃຫ້ມີຜູ້ໂດຍສານ ແລະ ຈຸບິນທັງໝົດ ໃນເຮືອບິນລ່າດັ່ງກ່າວ ເສຍຊີວິດ, ໃນນີ້ມີນັກບິນ 2 ຄົນ, ພະນັກງານຈຸທ້ອງໂດຍສານ 2 ຄົນ, ນາຍຊ່າງ 1 ຄົນ ແລະ ຜູ້ໂດຍສານ 44 ຄົນ, ລວມເປັນ 49 ຄົນ.

ປະຈຸບັນນີ້ ທີມງານກູ້ໄພສະເພາະກິດຂອງລັດວິສາຫະກິດການບິນລາວ ໄດ້ສົມທົບກັບຄະນະກຳມະການກູ້ໄພ ລະດັບຊາດຂອງສູນກາງ ແລະ ແຂວງຈຳປາສັກ ພ້ອມດ້ວຍເຈົ້າໜ້າທີ່ຂອງກົມການບິນພົນລະເຮືອນ ໄດ້ເດີນທາງໄປເຖິງ ສະຖານທີ່ເກີດເຫດດັ່ງກ່າວ ແລະ ໄດ້ລົງມືຊອກຄົນ, ກູ້ເອົາຊາກສົບຂອງຜູ້ເຄາະຮ້າຍ ໄປພ້ອມກັບການດຳເນີນການສືບ ສວນ-ສອບສວນ ຫາສາເຫດຂອງການເກີດອຸບັດຕິເຫດຄັ້ງນີ້ແລ້ວ ຕາມລະບຽບກົດໝາຍ. ມາຮອດຕອນເຊົ້າຂອງວັນທີ 18/10/2013 ສາມາດກູ້ເອົາໄດ້ແລ້ວ 14 ສົບ. ປະຈຸບັນ ບັນດາເຈົ້າໜ້າທີ່ກ່ຽວຂ້ອງທຸກຝ່າຍ ພວມໃຊ້ທຸກຄວາມພະຍາ ຍາມ ເພື່ອສືບຕໍ່ກູ້ເອົາຊາກສົບໃຫ້ໄດ້ທັງໝົດ ພ້ອມກັບຊາກຂອງເຮືອບິນ.

ຈົນເຖິງປັດຈຸບັນນີ້ ເຈົ້າໜ້າທີ່ສືບສວນ-ສອບສວນ ຍັງບໍ່ສາມາດສະຫຼຸບລາຍລະອຽດເຖິງສາເຫດຂອງການເກີດອຸ ບັດຕິເຫດໃນຄັ້ງນີ້ໄດ້ເທື່ອ, ເຖິງຢ່າງໃດກໍຕາມ, ລັດວິສາຫະກິດການບິນລາວ ກໍໄດ້ປະສານງານ ແລະ ສົມທົບກັບເຈົ້າໜ້າ ທີ່ທີ່ກ່ຽວຂ້ອງ ລວມທັງຊ່ຽວຊານຈາກໂຮງງານຜູ້ຜະລິດເຮືອບິນ ເພື່ອສືບຕໍ່ດຳເນີນການຄົ້ນຫາສາເຫດຂອງການເກີດອຸບັດຕິ ເຫດໃນຄັ້ງນີ້.

ກະຊວງໂຍທາທິການ ແລະ ຂົນສົ່ງ ພ້ອມກັບລັດວິສາຫະກິດການບິນລາວ ໄດ້ຈັດຕັ້ງຄະນະຮັບຜິດຊອບການແກ້ ໄຂສະຖານະການສຸກເສີນ ພ້ອມທັງໄດ້ແຈ້ງເບີໂທລະສັບສາຍກົງ ເພື່ອໃຫ້ຄອບຄົວຍາດພີ່ນ້ອງຂອງຜູ້ປະສົບເຄາະຮ້າຍສາ ມາດຕິດຕໍ່ພົວພັນ ກັບຄະນະຮັບຜິດຊອບ ໃນກໍລະນີທີ່ຕ້ອງການຮັບຊາບຄວາມຄືບໜ້າຂອງເຫດການ.

ອີກເທື່ອໜຶ່ງ ຕາງໜ້າໃຫ້ກະຊວງໂຍທາທິການ ແລະ ຂົນສົ່ງ ຂໍສະແດງຄວາມເສຍໃຈ ຕໍ່ເຫດການອັນບໍ່ເພິ່ງປາດ ຖະໜາ ແລະ ຂໍສະແດງຄວາມເສົ້າສະລົດໃຈຢ່າງສຸດຊຶ້ງ ແລະ ເຫັນອີກເຫັນໃຈ ມາຍັງຄອບຄົວຍາດພີ່ນ້ອງຂອງຜູ້ປະສົບ ເຄາະຮ້າຍ ຕໍ່ການສູນເສຍອັນໃຫຍ່ຫຼວງໃນຄັ້ງນີ້ດ້ວຍ.

ບັນດາທ່ານ ສາມາດສອບຖາມລາຍລະອຽດໄດ້ ຈາກບັນດາເຈົ້າໜ້າທີ່ກ່ຽວຂ້ອງ ດັ່ງນີ້:

1. ທ່ານ ດຣ. ສັນຕິສຸກ ສິມມາລາວົງ, ເບີໂທ: 55500579
2. ທ່ານ ດຣ. ສິມພອນ ດວງດາລາ, ເບີໂທ: 22236836

ລັດຖະມົນຕີວ່າການ.



ສິມມາດ ພິລເສນາ



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

-----=====000=====



ກະຊວງ ໂຍທາທິການ ແລະ ຂົນສົ່ງ

ແຈ້ງຂ່າວ

ກະຊວງ ໂຍທາທິການ ແລະ ຂົນສົ່ງ ຂໍຖືເປັນກຽດແຈ້ງຂ່າວຄວາມຄືບໜ້າ ການຊອກຄົ້ນ, ການກູ້ເອົາຊາກສົບຂອງຜູ້ເຄາະຮ້າຍ ແລະ ການດຳເນີນການສືບສວນ-ສອບສວນ ຫາສາເຫດຂອງການເກີດອຸບັດຕິເຫດເຮືອບິນ ATR72-600, ຂອງລັດວິສາຫະກິດການບິນລາວ, ຖ້ຽວບິນ QV 301 ທີ່ຕົກລົງແມ່ນ້ຳຂອງ ຢູ່ເມືອງປາກເຊ ໃນວັນທີ 16 ຕຸລາ 2013 ຜ່ານມາ, ຫຼ້າສຸດມາເຖິງເວລາ 16:30 ໂມງ, ຂອງມື້ນີ້, ວັນທີ 19 ຕຸລາ 2013, ສາມາດສະຫຼຸບໄດ້ດັ່ງນີ້:

1. ມາເຖິງເວລາ 16:30 ໂມງ, ສາມາດເກັບກູ້ຊາກສົບ ໄດ້ຈຳນວນ 34 ສົບ ແລະ ສິນສ່ວນຮ່າງກາຍອີກຈຳນວນນຶ່ງ, ໃນນີ້ ສາມາດພິສູດບຸກຄົນໄດ້ຈຳນວນນຶ່ງ, ແຕ່ຍັງອີກສ່ວນຫຼາຍແມ່ນຍັງລໍຖ້າການພິສູດເອກກະລັກບຸກຄົນເນື່ອງຈາກສະພາບສົບຖືກເສຍຫາຍ. ໃນຂະນະທີ່ມື້ວານນີ້ ທາງລັດຖະບານ ແລະ ລັດວິສາຫະກິດການບິນລາວ ໄດ້ອອກຖະແຫຼງຂ່າວກ່ຽວກັບອຸປະຕິເຫດດັ່ງກ່າວ, ພ້ອມທັງສະແດງຄວາມເສຍໃຈ ແລະ ຍິນຍັນຈະຊົດເຊີຍໃຫ້ແກ່ຄອບຄົວຜູ້ເຄາະຮ້າຍຢ່າງເຕັມທີ່.
2. ນັບແຕ່ເຊົ້າມື້ນີ້, ທີມງານພິສູດເອກກະລັກບຸກຄົນ ຈາກປະເທດອິດສະຕຣາລີ, ໂດຍສົມທົບກັບຄະນະຊອກຄົ້ນ, ກູ້ເອົາຊາກສົບຂອງຜູ້ເຄາະຮ້າຍ ໄດ້ເລີ້ມປະຕິບັດງານແລ້ວ.
3. ຄຽງຄູ່ກັບການຊອກຄົ້ນຊາກສົບ, ປະຈຸບັນ ທີມງານຊອກຄົ້ນ ທີ່ປະກອບດ້ວຍເຈົ້າໜ້າທີ່ຝ່າຍລາວ, ໄທ ລວມທັງຊ່ຽວຊານຈາກໂຮງງານຜູ້ຜະລິດເຮືອບິນ ສາມາດກວດເຫັນຈຸດພິກັດຕຳແໜ່ງກ່ອງດຳຂອງເຮືອບິນໄດ້ແລ້ວ, ໂດຍທີມນັກດຳນ້ຳ ກຳລັງໃຊ້ຄວາມພະຍາຍາມສຸດຂີດເພື່ອເກັບກູ້ກ່ອງດຳ ແລະ ຊາກເຮືອບິນ ຂຶ້ນມາໃຫ້ໄດ້ໂດຍໄວ.
4. ອີກເທື່ອໜຶ່ງ ກະຊວງໂຍທາທິການ ແລະ ຂົນສົ່ງ ຂໍສະແດງຄວາມເສຍໃຈ ຕໍ່ເຫດການອັນບໍ່ເພິ່ງປາດຖະໜາ ແລະ ຂໍສະແດງຄວາມເສົ້າສະລົດໃຈຢ່າງສຸດຊຶ້ງ ແລະ ເຫັນອີກເຫັນໃຈ ມາຍັງຄອບຄົວຍາດພີ່ນ້ອງຂອງຜູ້ປະສົບເຄາະຮ້າຍ ຕໍ່ການສູນເສຍອັນໃຫ່ຍຫຼວງໃນຄັ້ງນີ້ດ້ວຍ.

ກະຊວງ ໂຍທາທິການ ແລະ ຂົນສົ່ງ.



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

-----=====000=====-----



ກະຊວງ ໂຍທາທິການ ແລະ ຂົນສົ່ງ

ແຈ້ງຂ່າວ

**ການເກີດອຸບັດຕິເຫດເຮືອບິນ ATR72-600, ຂອງລັດວິສາຫະກິດການບິນລາວ, ຖ້ຽວບິນ QV 301 ທີ່ຕົກລົງແມ່ນ້ຳ
ຂອງ ຢູ່ເມືອງປາກເຊ ໃນວັນທີ 16 ຕຸລາ 2013 ຜ່ານມາ, ຫຼ້າສຸດເວລາ 11:00 ໂມງ, ວັນທີ 20 ຕຸລາ 2013**

ກະຊວງ ໂຍທາທິການ ແລະ ຂົນສົ່ງ ຂໍຖືເປັນກຽດແຈ້ງຂ່າວຄວາມຄືບໜ້າ ການຊອກຄົ້ນ, ການກູ້ເອົາຊາກສົບ
ຂອງຜູ້ເຄາະຮ້າຍ ແລະ ການດຳເນີນການສືບສວນ-ສອບສວນ ຫາສາເຫດຂອງການເກີດອຸບັດຕິເຫດເຮືອບິນ ATR72-
600, ຂອງລັດວິສາຫະກິດການບິນລາວ, ຖ້ຽວບິນ QV 301 ທີ່ຕົກລົງແມ່ນ້ຳຂອງ ຢູ່ເມືອງປາກເຊ ໃນວັນທີ 16 ຕຸລາ
2013 ຜ່ານມາ, ຫຼ້າສຸດເວລາ 11:00 ໂມງ, ຂອງມື້ນີ້, ວັນທີ 20 ຕຸລາ 2013, ມີດັ່ງນີ້:

1. ມາເຖິງເວລາ 11:00 ໂມງ, ສາມາດເກັບກູ້ຊາກສົບ ໄດ້ຈຳນວນ 42 ສົບ ແລະ ສິນສ່ວນຮ່າງກາຍອີກຈຳນວນນຶ່ງ.
2. ຖ້າມີລາຍລະອຽດເພີ່ມເຕີມ ກ່ຽວກັບຄວາມຄືບໜ້າປະການໃດ, ພວກເຮົາ ຈະແຈ້ງໃຫ້ບັນດາທ່ານຊາບເປັນໄລຍະ.

ອີກເທື່ອໜຶ່ງ ກະຊວງໂຍທາທິການ ແລະ ຂົນສົ່ງ ຂໍສະແດງຄວາມເສຍໃຈ ຕໍ່ເຫດການອັນບໍ່ເພິ່ງປາດຖະໜາ
ແລະ ຂໍສະແດງຄວາມເສົ້າສະລົດໃຈຢ່າງສຸດຊຶ້ງ ແລະ ເຫັນອີກເຫັນໃຈ ມາຍັງຄອບຄົວຍາດພີ່ນ້ອງຂອງຜູ້ປະສົບເຄາະ
ຮ້າຍ ຕໍ່ການສູນເສຍອັນໃຫຍ່ຫຼວງໃນຄັ້ງນີ້ດ້ວຍ.

ກະຊວງ ໂຍທາທິການ ແລະ ຂົນສົ່ງ.